

खबर संक्षेप

मोहिंदर बने कर्मचारी संघ के प्रदेश महामंत्री

करनाल। हरियाणा दूरिज्म कर्मचारी संघ की नई प्रदेश कार्यकारिणी की घोषणा कर दी गई है, जिसमें करनाल के मोहिंदर सिंह नरवाल को प्रदेश महामंत्री बनाया गया है। फरीदाबाद में आयोजित कार्यक्रम में नई टीम का गठन किया गया। प्रीतम को प्रदेश अध्यक्ष, अक्षय राणा को उपाध्यक्ष, बाबू लाल आर्य को कार्यकारी अध्यक्ष और प्रभु शंकर को कोषाध्यक्ष बनाया गया। भारतीय मजदूर संघ के प्रदेश अध्यक्ष अशोक ने नई कार्यकारिणी को बधाई देते हुए संगठन को मजबूत बनाने पर जोर दिया। अधिवेशन में मजदूरों के शोषण, समान काम समान वेतन और केशवलेस मेडिकल सुविधा जैसे मुद्दे प्रमुखता से उठाए गए।

सीटू आज जिला स्तरीय प्रदर्शन करेगी

करनाल। सीटू ने गुरुग्राम में मजदूरों पर हो रहे अत्याचार के विरोध में 16 अप्रैल को करनाल में जिला स्तरीय प्रदर्शन करने का ऐलान किया है। इसकी तैयारी को लेकर कोहड़ स्पिनंग मिल व आसपास की मिलों में मजदूरों की बैठक आयोजित की गई। बैठक में न्यूनतम वेतन 30 हजार रुपये, 8 घंटे की ड्यूटी और पीएफ, ईएसआई जैसी सुविधाओं की मांग उठाई गई। जगपाल राणा ने कहा कि फैक्ट्री मालिक श्रम कानूनों की अनदेखी कर मजदूरों का शोषण कर रहे हैं। उन्होंने सरकार से मजदूरों का पंजीकरण सुनिश्चित करने और समस्याओं का समाधान करने की मांग की।

दमकल कर्मचारियों की हड़ताल को समर्थन

करनाल। अग्निशमन कर्मचारी यूनियन के बैनर तले चल रही हड़ताल को कांग्रेस ने समर्थन दिया है। जिला कांग्रेस अध्यक्ष पराग गाबा धरना स्थल पर पहुंचे और कर्मचारियों की मांगों का समर्थन किया। धरने की अध्यक्षता यूनियन प्रधान संदीप त्यागी ने की, जबकि संचालन विनोद कुमार ने किया। पराग गाबा ने कहा कि सरकार को जल्द कर्मचारियों की मांगें माननी चाहिए और शाहीद दमकल कर्मियों के परिवारों को आर्थिक सहायता व नौकरी दी जानी चाहिए। संदीप त्यागी ने बताया कि कर्मचारी पिछले आठ दिनों से हड़ताल पर हैं और कई संघटनों का समर्थन मिल रहा है। 16 अप्रैल से नगर पालिका कर्मचारी संघ भी आंदोलन में शामिल होगा।

मंडियों में गेहूँ उठान न होने से किसान परेशान

करनाल। भारतीय किसान यूनियन सर छोटराम ने करनाल की मंडियों में गेहूँ के उठान में हो रही देरी पर कड़ा रोष जताया है। यूनियन के प्रवक्ता बहादुर महला बलड़ी ने कहा कि अधिकारियों की लापरवाही के चलते मंडियों में गेहूँ के ढेर लग गए हैं, जिससे किसानों को भारी परेशानियों का सामना करना पड़ रहा है। उन्होंने कहा कि सरकार द्वारा किए गए दावे जिनमें सुचारू खरीद और 72 घंटे के भीतर भुगतान की बात कही गई थी, जमीन पर पूरी तरह फेल साबित हो रहे हैं। मंडियों में उठान न होने के कारण फसल गोदामों तक नहीं पहुंच रही, जिससे किसानों को समय पर भुगतान भी नहीं मिल पा रहा। सर्वर डाउन होने का बहाना बनाकर किसानों के गेट पास तक जारी नहीं किए जा रहे, जिससे समस्या और गंभीर हो गई है। उन्होंने चेतावनी दी कि यदि जल्द समाधान नहीं हुआ तो किसान यूनियन सड़कों पर उतरकर आंदोलन करने को मजबूर होगी।

सद्भाव यात्रा को मिल रहा जनसमर्थन : गोरारा

करनाल। पूर्व सांसद बृजेन्द्र सिंह के नेतृत्व में हरियाणा में चल रही सद्भाव यात्रा को लेकर लोगों में उत्साह का माहौल है। अखिल भारतीय किसान कांग्रेस के राष्ट्रीय प्रवक्ता एवं प्रदेश कांग्रेस कमेटी के सदस्य इंद्रजीत सिंह गोरारा ने कहा कि यह यात्रा समाज में भाईचारे और आपसी सौहार्द को मजबूत करने का कार्य कर रही है। उन्होंने कहा कि भारत की सांस्कृतिक विरासत 'अनेकता में एकता' की भावना पर आधारित है और जब भी समाज को बांटने की कोशिश हुई है, देशवासियों ने एकजुट होकर उसका जवाब दिया है। बृजेन्द्र सिंह ने आईएएस जैसी उच्च सेवा से इस्तीफा देकर समाज सेवा के उद्देश्य से राजनीति में कदम रखा।

आंबेडकर जयंती पर पुलिस ने प्रदर्शनकारियों को हिरासत में लिया

हरिभूमि न्यूज़ ▶ असंध/मुनक

असंध के गांव बालराजपूतन में बाबा साहेब डॉ. भीमराव अंबेडकर की जयंती के अवसर पर लगाई गई तस्वीर और झंडा सड़िध परिस्थितियों में गायब होने के बाद संध में संधीत गांव में और उनके तनाव पैदा साधियों पर इस हो गया। घटना को अंजाम ग्रामीणों ने देने का आरोप गांव के सरपंच पर लगाया गया तस्वीर हटाने और ध्वज का अपमान करने के गंभीर आरोप लगाए हैं। स्थिति बिगड़ती देख पुलिस ने मौके पर पहुंचकर कई प्रदर्शनकारियों को हिरासत में ले लिया है।

देर रात तस्वीर गायब होने से भड़का गुस्सा

ग्रामीणों के अनुसार, मंगलवार को गांव में धूमधाम से अंबेडकर जयंती मनाई गई थी और एक

बाबा साहेब की तस्वीर और झंडा गायब होने पर बवाल



करनाल। प्रदर्शनकारियों को हिरासत में लेकर जाती पुलिस।

निश्चित स्थान पर बाबा साहेब का चित्र लगाकर पुष्प अर्पित किए गए थे। आरोप है कि देर रात अंधेरे का फायदा उठाकर किसी ने वहां से

तस्वीर गायब कर दी और झंडे को भी नुकसान पहुंचाया। ग्रामीण रमेश व अन्य लोगों ने सीधे तौर पर सरपंच सुरजीत और उनके

साथियों पर इस घटना को अंजाम देने का आरोप लगाया है। उनका कहना है कि जिस जमीन पर प्रतिमा लगाई गई थी, उसे समाज ने

मामले की जांच जारी

घटना की सूचना मिलते ही मुनक थाना प्रमोरी बुजपाल पुलिस टीम के साथ मौके पर पहुंचे और स्थिति को शांत करने का प्रयास किया। जब प्रदर्शनकारी शांत नहीं हुए, तो पुलिस ने उन्हें गाड़ियों में भरकर हिरासत में ले लिया। वहीं, असंध डीएसपी गोरखपाल राणा ने बताया कि संबंधित स्थल पर कोर्ट की तरफ से स्टे (स्थगन आदेश) है, जिसके चलते वहां किसी भी तरह की नई गतिविधि या घंटों की अनुमति नहीं है। डीएसपी के अनुसार, ग्रामीणों को कोर्ट के आदेशों के बारे में समझाया गया था, लेकिन आदेशों की अवमानना करने के कारण उनके खिलाफ कार्रवाई की जा रही है। फिलहाल दोनों पक्षों की शिकायतें पुलिस के पास हैं और मामले की जांच जारी है।

कानूनी प्रक्रिया के तहत जीता है, लेकिन सरपंच उसे अब भी पंचायती बता रहे हैं।

बेटियों की कामयाबी पर प्रशासन ने किया सम्मान



करनाल। छात्रा को सम्मानित करते हुए उपायुक्त डॉ. आनंद कुमार शर्मा।

कतलाहेड़ी की तीन छात्राओं को 'बेस्ट विलेज अवार्ड'

हरिभूमि न्यूज़ ▶ करनाल

उपायुक्त डॉ. आनंद कुमार शर्मा ने बुधवार को जिला सचिवालय में निरसिग ब्लॉक के गांव कतलाहेड़ी के सरकारी स्कूल की तीन होनहार छात्राओं को 'बेस्ट विलेज अवार्ड' के तहत सम्मानित किया। दसवीं में प्रथम स्थान प्राप्त करने वाली अंशुल को 75 हजार रुपये, द्वितीय स्थान पर रही पायल को 45 हजार रुपये तथा तृतीय स्थान हासिल करने वाली लक्की को 30 हजार रुपये का चेक देकर सम्मानित किया गया। उपायुक्त ने तीनों

छात्राओं को बधाई देते हुए कहा कि बेटियां आज हर क्षेत्र में उत्कृष्ट प्रदर्शन कर रही हैं और समाज का नाम रोशन कर रही हैं। उन्होंने छात्राओं को निरंतर मेहनत, अनुशासन और लक्ष्य के प्रति समर्पण के साथ आगे बढ़ने के लिए प्रेरित किया। सिविल सर्जन डॉ. पूनम चौधरी और उप सिविल सर्जन डॉ. शीत चौधरी ने बताया कि वर्ष 2025 में गांव कतलाहेड़ी में कुल 54 बच्चों का जन्म हुआ, जिनमें 34 बेटियां और 20 बेटे शामिल हैं। इस आधार पर गांव का लिंगानुपात 1700 दर्ज किया गया, जो प्रदेश में एक मिसाल है। करीब 5029 की आबादी वाले इस गांव ने बेहतर लिंगानुपात के कारण यह सम्मान हासिल किया।

महिला आरक्षण बिल ऐतिहासिक कदम : जगमोहन आनंद

महिलाओं के सपनों को देगा नई उड़ान : रेनु बाला गुप्ता

हरिभूमि न्यूज़ ▶ करनाल

विधायक जगमोहन आनंद ने कहा कि केंद्र सरकार द्वारा महिला आरक्षण बिल लाना एक ऐतिहासिक कदम है। अब महिलाएं केवल घर तक सीमित नहीं रहेंगी, बल्कि विधानसभा और संसद में बैठकर देश के लिए कानून बनाएंगी। उन्होंने कहा कि भविष्य में प्रदेश की महिला मुख्यमंत्री भी मिल सकती है। महापौर रेनु बाला गुप्ता ने कहा कि नारी शक्ति वंदन अधिनियम केवल एक कानून नहीं, बल्कि करोड़ों महिलाओं के सपनों को साकार करने का माध्यम है। यह महिलाओं को नए अवसर प्रदान करेगा और उन्हें आगे बढ़ने की प्रेरणा देगा। इस अवसर पर



जिलाध्यक्ष प्रवीन लाठर, हरियाणा विधानसभा अध्यक्ष हरविंदर कल्याण की धर्मपत्नी रेशमा कल्याण, विधायक जगमोहन आनंद की धर्मपत्नी रेखा आनंद, हरियाणा वाणी एवं श्रवण बाधित व्यक्तियों के लिए कल्याण समिति की उपाध्यक्ष एवं चेयरपर्सन मेघा भंडारी, भाजपा जिला उपाध्यक्ष प्रियंका कठपाल, भाजपा नेता बृज गुप्ता, भाजपा नेत्री रजनी परोचा,

तरावड़ी नपा के वार्ड 8 का उपचुनाव 10 मई को

तरावड़ी। उपायुक्त एवं जिला निर्वाचन अधिकारी डॉ. आनंद कुमार शर्मा ने बताया कि हरियाणा राज्य चुनाव आयोग ने नगर निकायों और पंचायती राज संस्थाओं के लिए चुनाव की घोषणा कर दी है, जिसके साथ ही संबंधित क्षेत्रों में आदर्श आचार संहिता तुरंत प्रभाव से लागू हो गई है। घोषणा के अनुसार करनाल जिला में तरावड़ी नगर पालिका के वार्ड नंबर 8 की रिक्त सीट के नगर पार्षद का उप चुनाव संपन्न होगा। चुनाव की इस घोषणा के साथ ही संबंधित नगर निकाय में आदर्श आचार संहिता 13 अप्रैल, 2026 से तुरंत प्रभावी हो गई है, जिसके अंतर्गत चुनाव प्रक्रिया पूरी होने तक संबंधित अधिकारियों और कर्मचारियों के स्थानांतरण पर भी रोक लगा दी गई है। इन पदों के लिए मतदान 10 मई, 2026 को सुबह 8.00 बजे से शाम 6.00 बजे तक आयोजित किया जाएगा। नगर निकायों के मतों की गणना 13 मई को सुबह 8.00 बजे से निर्धारित केंद्रों पर शुरू होगी।

जब मेहनत की रोशनी चमकती है तो सफलता खुद रास्ता बना लेती है : शर्मा

ब्रह्मरूपि विद्या मंदिर के छात्रों ने 10वीं की परीक्षा में पाई सफलता

हरिभूमि न्यूज़ ▶ तरावड़ी

तरावड़ी स्थित ब्रह्मरूपि विद्या मंदिर (कॉ.) के लिए इस वर्ष का कक्षा 10वीं का परीक्षा परिणाम गर्व और खुशी का विषय बनकर सामने आया है। विद्यालय ने हर वर्ष की तरह इस बार भी शानदार प्रदर्शन करते हुए 100 प्रतिशत परिणाम हासिल किया है। इतना ही नहीं, विद्यालय के विद्यार्थियों ने पूरे क्षेत्र में उत्कृष्ट प्रदर्शन कर तरावड़ी के स्कूलों में शीर्ष स्थान प्राप्त किया है। विद्यालय के मेधावी विद्यार्थियों ने अपने उत्कृष्ट अंकों से संस्था का नाम रोशन किया। इनमें भव्य सनेजा ने 98.4 प्रतिशत अंक प्राप्त कर प्रथम स्थान हासिल किया। इसके अलावा सुप्रीत (96.4 प्रतिशत), दीपशिरी (96 प्रतिशत), अंशु चौधरी



(94 प्रतिशत), तुषा (91 प्रतिशत), भव्य गर्ग (89 प्रतिशत), रोबिन (88 प्रतिशत), नवरीत (87 प्रतिशत) और वंश शर्मा (85 प्रतिशत) ने भी शानदार प्रदर्शन किया। विषयवार उपलब्धियों में भी विद्यार्थियों ने उत्कृष्टता का परिचय दिया। सूचना प्रौद्योगिकी (आईटी) में 100 अंक प्राप्त किए गए, जबकि सामाजिक विज्ञान, विज्ञान और हिंदी में 99-99 अंक, अंग्रेजी में 98 और गणित में 97 अंक प्राप्त कर विद्यार्थियों ने अपनी प्रतिभा का लोहा मनवाया। इस शानदार सफलता पर विद्यालय के निदेशक डॉ. राकेश शर्मा ने विद्यार्थियों, अध्यापकों और

अभिभावकों को बधाई देते हुए कहा कि लगन, अनुशासन और निरंतर प्रयास ही सफलता की असली पहचान हैं। विद्यार्थियों ने अपनी मेहनत से इसे सिद्ध कर दिखाया है। हमें विश्वास है कि भविष्य में भी इसी तरह विद्यालय का नाम रोशन करते रहेंगे। उच्चल भविष्य की कामना विद्यालय परिवार ने सभी सफल विद्यार्थियों को शुभकामनाएं देते हुए उनके उच्चल भविष्य की कामना की और विश्वास जताया कि इसी उत्साह के साथ संस्था आगे भी सफलता के नए आयाम स्थापित करती रहेगी।

बेजुबान कुत्ते को लाटियों से पीट-पीटकर मार डाला

कैमरे में कैद हुई दरिंदगी, आरोपी के खिलाफ मामला दर्ज किया

हरिभूमि न्यूज़ ▶ करनाल

नीलोखेड़ी से इंसाइनियत को शर्मसार कर देने वाला एक मामला सामने आया है। यहाँ एक गली के कुत्ते को बेरहमी से पीट-पीटकर मार डाला गया। घटना की सूचना मिलते ही पशु कल्याण कार्यकर्ताओं में भारी रोष है। पुलिस ने आरोपी के खिलाफ केस दर्ज कर जांच शुरू कर दी है। पशु कल्याण कार्यकर्ता हरप्रीत सिंह (पुत्र अजीत सिंह) द्वारा दी गई शिकायत के अनुसार, यह घटना 14 अप्रैल को सुबह की गई। उन्हीं सूचना मिली कि डीएवी स्कूल के पास एक

श्री घंटाकर्ण महावीर देवस्थान पर मासिक श्रद्धालु संगम कल

करनाल। करनाल-इन्ड्री रोड स्थित मनोकामनापूरक संकटमोचक श्री घंटाकर्ण महावीर देवस्थान पर प्रत्येक महीने की भांति इस बार भी कृष्ण चौदस के उपलक्ष्य में 'कृपा दिवस' मासिक श्रद्धालु संगम का विशेष आयोजन किया जा रहा है। यह भक्तिमय कार्यक्रम 16 अप्रैल को भारत संत गौरव उपप्रवर्तक श्री पीयूष मुनि महाराज एवं शान्तमूर्ति महासाध्वी श्री प्रमिला जी महाराज आदि साधु-साध्वी वृन्द की पावन नेत्रांशु में श्रद्धा और उत्साह के साथ आयोजित होगा। श्री घंटाकर्ण जी जैन धर्म के 24वें तीर्थंकर भगवान महावीर स्वामी के शासनरक्षक देव हैं। उन्हें तन्त्र-मन्त्र-यन्त्र की साधना को सफल करने वाले अलौकिक शक्ति सम्पन्न देव माना जाता है।

नारी शक्ति वंदन पदयात्रा बनी जनांदोलन : सुमन

महिलाओं को नीति निर्माता बनाने की दिशा में ऐतिहासिक कदम

करनाल। हरियाणा बाल कल्याण परिषद की उपाध्यक्ष सुमन सैनी ने कहा कि नारी शक्ति वंदन पदयात्रा केवल एक पदयात्रा नहीं, बल्कि महिलाओं के सम्मान, अधिकार और उनके उच्चल भविष्य के लिए एक सशक्त जनआंदोलन है। उन्होंने कहा कि नारी शक्ति वंदन एक अधिनियम महिलाओं को नीति की लाभांशों से नीति निर्माता बनाने की दिशा में एक मजबूत कदम है। बुधवार को श्री रघुनाथ मंदिर के पास आयोजित कार्यक्रम में बतौर मुख्य अतिथि संबोधित करते हुए सुमन सैनी ने दीप प्रज्वलित कर कार्यक्रम का शुभारंभ किया और

भारत माता के चित्र पर पुष्प अर्पित किए। इसके बाद उन्होंने हरी झंडी दिखाकर नारी शक्ति वंदन पदयात्रा को रवाना किया। यह पदयात्रा श्री रघुनाथ मंदिर चौक से शुरू होकर गांधी चौक, सदर बाजार, जवाहर मार्किट, नावेल्टी चौक, दयालपुरा गेट और कर्ण गेट होते हुए संपन्न हुई। इस दौरान सूचना, जनसंपर्क एवं भाषा विभाग की ड्रामा पार्टी के कलाकारों ने लोकगीतों के माध्यम से नारी शक्ति वंदन अधिनियम और महिलाओं से जुड़ी जनकल्याणकारी योजनाओं के प्रति जागरूक किया। सुमन सैनी ने प्रधानमंत्री नरेंद्र मोदी का आभार व्यक्त करते हुए कहा कि नारी शक्ति वंदन अधिनियम-2023 एक ऐतिहासिक निर्णय है, जिससे महिलाओं को

न्यूज डायरी

रक्तदान शिविर में युवाओं ने बड़-बड़कर लिया हिस्सा



करनाल। जिला रेडक्रॉस सोसायटी के तत्वावधान में रेडक्रॉस भवन में रक्तदान शिविर का आयोजन किया गया। सोसायटी के सचिव कुलबीर मलिक ने बताया कि उपायुक्त डॉ. आनंद कुमार शर्मा के मार्गदर्शन में आयोजित इस शिविर में 30 युवाओं ने रक्तदान के लिए पंजीकरण कराया। रक्तदाताओं को बैज लगाकर और प्रमाण पत्र देकर सम्मानित किया गया। युवाओं को नशे से दूर रहने और समाज सेवा में सक्रिय भागीदारी निभाने के लिए प्रेरित किया गया। शिविर के दौरान रेडक्रॉस सोसायटी के अधिकारी व कर्मचारी मौजूद रहे, जिन्होंने युवाओं को रक्तदान के महत्व के बारे में विस्तार से जानकारी दी।



सर्दार पटेल के जीवन से युवाओं को मिलती है दिशा

करनाल। पंडित चिरंजी लाल शर्मा राजकीय महाविद्यालय में सरदार वल्लभभाई पटेल की 150वीं जयंती के उपलक्ष्य में व्याख्यान कार्यक्रम का आयोजन किया गया। कार्यक्रम महाविद्यालय की महत्वपूर्ण दिवस समिति के अंतर्गत आयोजित हुआ। प्राचार्य एवं मुख्य अतिथि डॉ. रेखा त्यागी ने कहा कि सरदार पटेल का जीवन युवाओं के लिए प्रेरणा का स्रोत है। उन्होंने देश की एकता और अखंडता के लिए जो योगदान दिया, वह सदैव स्मरणीय रहेगा। मुख्य वक्ता डॉ. राजेश राझा ने कहा कि सरदार पटेल ने 565 रियासतों को एक सूत्र में बांधकर अखंड भारत का निर्माण किया। उनका दृढ़ संकल्प, नेतृत्व क्षमता और देशभक्ति आज भी युवाओं को प्रेरित करती हैं। डॉ. सरिता आर्य ने कहा कि सरदार पटेल का जीवन हमें एकजुटता और अनुशासन का संदेश देता है। कार्यक्रम में जनसंघार विभाग से डॉ. रश्मि सिंह, संस्कृत विभाग से डॉ. सरिता आर्य, डॉ. संजीव कुमार सहित अन्य स्टाफ सदस्य उपस्थित रहे।

सांस्कृतिक कार्यक्रमों की छटा

करनाल। भारत दिवस परिषद श्री राधा कृष्ण शाखा द्वारा बैसाखी का पर्व उत्साहपूर्वक मनाया गया। कार्यक्रम में सदस्यों ने आपसी प्रेम व सौहार्द का संदेश दिया। शाखा सचिव अनंता सिंह और शिवाली ग्रीवर ने मधुर गीत प्रस्तुत कर वातावरण को आनंदमय बना दिया।

बोली सूचना

सर्व साधारण को सूचित किया जाता है कि ग्राम पंचायत सीतामाई खण्ड नीलोखेड़ी जिला करनाल में कंडम वाल्मीकि चौपाल तथा बी.सी.ए. एवं बाजीगर चौपाल की बोली दिनांक 24.04.2026 को प्रात 11 बजे सामुदायिक केन्द्र में की जानी सुनिश्चित हुई है। जिसकी सिफारिशि राशि 30,000/- रूप्य रखी गई है। बोली की अन्य शर्तें मौके पर सुनाई जाएंगी। इच्छुक व्यक्ति बोली में भाग ले सकते हैं।
साहब सिंह सहाय, शिव कुमार श्रीवास्तव को सौंपे लखेड़ी।
सं: 98130-48768

नॉन स्टॉप हरियाणा साइकिल रैली का स्वागत

नशामुक्त और शिक्षित समाज का संदेश

रैली में शामिल स्काउट्स व युवाओं को सम्मानित किया

हरिभूमि न्यूज़ ▶ करनाल

प्रदेश स्तरीय 'नॉन स्टॉप हरियाणा' अभियान के तहत निकाली जा रही साइकिल जन-जागरूकता रैली बुधवार को करनाल पहुंची। हिसार, हांसी और कैथल से होते हुए आई इस रैली का जिला प्रशासन द्वारा जोरदार स्वागत किया गया। उपायुक्त डॉ. आनंद कुमार शर्मा और पुलिस अधीक्षक नरेंद्र बिहारीणा ने रैली में शामिल स्काउट्स व युवाओं को सम्मानित कर उनका उत्साहवर्धन किया और उन्हें अंबाला के लिए रवाना किया। यह रैली मुख्यमंत्री नाथन सिंह सैनी के



'नशामुक्त हरियाणा' विजन को साकार करने के उद्देश्य से 17 मार्च को संत कबीर कुटीर से शुरू की गई थी। रैली के माध्यम से पूरे प्रदेश में स्वच्छता, नशामुक्ति, शिक्षा और

विकास का संदेश दिया जा रहा है। रैली का नेतृत्व ग्रुप लीडर सागर सज्जन सिंह कर रहे हैं, जबकि ग्रुप कोऑर्डिनेटर लक्ष्मण कुमार मार्गदर्शन दे रहे हैं। इस दौरान उप नोडल अधिकारी हिमांशु भाटी के साथ विवेक, पार्थ, हर्षित, माहिर, विनय, राहुल, रिंकू, देवेश, मयंक, खुशी और तमन्ना सहित बड़ी संख्या में रोवर्स-रैजर्स और पदाधिकारी मौजूद रहे।

खबर संक्षेप

पुलिस ने मोबाइल चोर किया गिरफ्तार
पानीपत। सीआईए वन पुलिस ने असंध रोड पर जिम से मोबाइल चोरी की वारदात में शामिल फरार आरोपी भारत भूषण निवासी ज्योति कालोनी, करनाल को यमुनानगर से गिरफ्तार किया है। थानेदार फूल कुमार ने बताया कि मोबाइल चोरी की उक्त वारदात बारे थाना माडल टाउन में लतीफ गार्डन निवासी अंकित पुत्र सुभाष की शिकायत पर केस दर्ज है।

पुलिस ने कट्टे व कारटेज के साथ पकड़ा
पानीपत। सीआईए श्री पुलिस ने राजाखेड़ी रोड पर आकाशदीप पुत्र सतनाम निवासी सिबीया कोटकपुरा, पंजाब को अवैध देसी पिस्तौल व दो जिंदा कारतूस के साथ गिरफ्तार किया है। थानेदार विजय ने बताया कि वहीं, आकाशदीप के खिलाफ थाना किला में आर्म्स एक्ट के तहत केस दर्ज करवाया गया है।

होटल में जुआ खेलते सात युवक पकड़े
पानीपत। आठ मरला चौकी पुलिस ने गोहाना रोड पर शुगर मॉल के पास स्थित जन्तत होटल के कमरे में जुआ खेलते हुए प्रिंस पुत्र रविंद्र, मनीष पुत्र अशोक, सोनू पुत्र कृष्ण निवासी राज नगर, लक्ष्मण पुत्र कन्हैयालाल, तोषिद पुत्र जहिर, कपिल पुत्र शिव नारायण निवासी संजय कॉलोनी, राशिद पुत्र जफर हुसैन निवासी मोतीराम कॉलोनी नूवाला, पानीपत को गिरफ्तार किया है। पुलिस ने आरोपियों के पास से जुआ खेलने में प्रयुक्त ताश के पते व दाव पर लगी 72300 रूपए की नकदी बरामद की है। चौकी प्रभारी सुनील ने बताया कि आरोपियों पर थाना माडल टाउन में गैबलिंग एक्ट के तहत केस दर्ज किया है।

पुलिस ने बैटरी चोर को किया गिरफ्तार
पानीपत। सीआईए श्री पुलिस ने ई रिक्शा की बैटरी चोरी करने वाले राशिद पुत्र अली हसन निवासी अशोक विहार कॉलोनी को गिरफ्तार किया है। थानेदार विजय ने बताया कि ई रिक्शा से बैटरी चोरी की वारदात बारे थाना किला में काबड़ी निवासी अनित पुत्र महेंद्र की शिकायत पर अभियोग दर्ज है।

यौन उत्पीड़न व सुरक्षा पर सेमिनार हुआ
पानीपत। सार्वजनिक स्थानों पर होने वाले यौन उत्पीड़न और उससे बचाव के उपायों की जानकारी पर ब्रेकथ्रू एनजीओ द्वारा बुधवार को जिला सचिवालय स्थित पुलिस विभाग के सभागार में सेमिनार का आयोजन किया। वहीं सेमिनार का उद्देश्य पुलिस कर्मियों को सार्वजनिक स्थानों पर होने वाले यौन उत्पीड़न और उससे बचाव के उपायों के बारे में जानकारी देना था। डीएसपी मुख्यालय सतीश वत्स ने सेमिनार की अध्यक्षता करते हुए कहा कि पुलिस विभाग और समाज के सामूहिक प्रयासों से यौन उत्पीड़न की घटनाओं पर प्रभावी अंकुश लगाया जा सकता है। उन्होंने पुलिस कर्मियों को संवेदनशीलता के साथ मामलों को संभालने और तुरंत कार्रवाई करने के लिए प्रेरित किया गया।

स्वास्थ्य के प्रति जागरूक लोगों को किया जागरूक
पानीपत। पानीपत खंड के ग्राम पंचायत निजामपुर स्थित उप स्वास्थ्य केंद्र में पोषण पखवाड़ा के अंतर्गत जागरूकता कार्यक्रम का आयोजन किया गया। कार्यक्रम का उद्देश्य माता व बच्चों का शारीरिक पोषण व स्वास्थ्य के प्रति जागरूक करना रहा।

जनगणना को लेकर अधिकारियों के बैठक
पानीपत। भारत सरकार द्वारा आयोजित की जा रही डिजिटल जनगणना को लेकर जिला प्रशासन ने नागरिकों से सक्रिय भागीदारी की अपील की है। इस संबंध में उपायुक्त डॉ. वीरेंद्र दहिया ने कहा कि यह जनगणना देश की पहली पूर्णतः डिजिटल जनगणना है, जो तकनीक के माध्यम से अधिक पारदर्शी, तेज और सटीक आंकड़े उपलब्ध कराने की दिशा में एक ऐतिहासिक कदम है। दहिया ने स्पष्ट किया कि यह पोर्टल 16 अप्रैल से 30 अप्रैल 2026 तक खुला रहेगा। इस अवधि में नागरिक अपने मोबाइल या लैपटॉप के माध्यम से आसानी से परिवार का विवरण दर्ज कर सकते हैं।

श्री अमरनाथ यात्रा को लेकर पंजीकरण हुए शुरू

पानीपत। श्री अमरनाथ यात्रा पंजीकरण के लिए गोहाना मोड पानीपत जम्मु और कश्मीर बैंक के आगे भोले के भक्तों का सैलाब उमड़ पड़ा। वहीं, बैंक प्रशासन द्वारा बुधवार को अमरनाथ यात्रा को पंजीकरण प्रक्रिया का शुभारंभ किया गया। बाल कल्याण समिति के अध्यक्ष पंडित केदार दत्त कौशिक व बैंक के शाखा प्रबंधक संजय महाजन ने पंजीकरण का शुभारंभ किया। इधर, केदार दत्त कौशिक ने कहा कि श्री अमरनाथ धाम की यात्रा आस्था, श्रद्धा एवं आध्यात्मिक उर्जा का प्रतीक है, और इसके लिए समय पर पंजीकरण अत्यंत आवश्यक है। उन्होंने श्रद्धालुओं से अपील की कि वे सभी आवश्यक दस्तावेजों के साथ पंजीकरण कराकर इस पवित्र यात्रा का लाभ उठाएं। जबकि महाजन ने कहा कि पंजीकरण प्रक्रिया को सुगम एवं पारदर्शी बनाया गया है।



हमले में घायल की शिकायत दर्ज करने के बजाए उस पर ही झूठा केस दर्ज किया,

हरिभूमि न्यूज पानीपत

जेएमआईसी विकास वर्मा की अदालत के आदेश पर थाना किला ने गत वर्ष यहां के थानेदार रहे नीरज लठवाल व सब इंस्पेक्टर अनूप समेत सात लोगों पर केस दर्ज किया है। वहीं, जज वर्मा ने थाना किला पुलिस को इस मामले की जांच के आदेश भी दिए हैं। स्मरणीय है कि गांव राजाखेड़ी निवासी राजेश ने एडवोकेट महेंद्र 2 सिंह देशवाल के माध्यम से जेएमआईसी विकास वर्मा की कोर्ट में आपराधिक शिकायत दायर की थी। राजेश का आरोप है कि 3 अक्टूबर स-कहा कि पंजीकरण प्रक्रिया को सुगम एवं पारदर्शी बनाया गया है।

अदालत ने थाना किला को दिए पुलिस के दो अधिकारियों पर केस दर्ज करने के आदेश



2025 को उनके चचेरे भाइयों मंजीत, वजीर, दर्शन, सीमा और लाली ने उस पर

जानलेवा हमला किया था। हमले में राजेश के सिर और पैर में गंभीर चोटें आई थी, जिसकी पुष्टि मेडिकल रिपोर्ट और सीटी स्कैन से भी हुई। वहीं, शिकायतकर्ता राजेश का आरोप है कि थाना किला पुलिस ने उसकी शिकायत की अनदेखी की और तत्कालीन थानेदार नीरज लठवाल व जांच अधिकारी सब इंस्पेक्टर अनूप ने आरोपियों के खिलाफ कार्रवाई नहीं की, वहीं उसके ही खिलाफ फर्जी केस दर्ज किया। राजेश ने अदालत को बताया कि सब इंस्पेक्टर अनूप आरोपियों का दूर का रिश्तेदार है, जिसके कारण पुलिस ने

मिलीभगत कर शिकायत को दबा दिया। दूसरी ओर, जेएमआईसी विकास वर्मा ने केस की सुनवाई करते हुए पाया कि राजेश द्वारा लगाए गए आरोप गंभीर हैं। कोर्ट ने कहा कि केस फाइल और मेडिकल रिपोर्ट को देखते हुए यह स्पष्ट है कि अपराध घटित हुआ है और न्याय के हित में पुलिस को एफआईआर दर्ज कर निष्पक्ष जांच करनी चाहिए। इधर, जज वर्मा की कोर्ट ने थानेदार किला को आदेश दिया है कि एफआईआर दर्ज कर मामले की गहनता से जांच की जाए और 28 अप्रैल तक अनुपालन रिपोर्ट उनकी अदालत में पेश की जाए।


अनाज मंडी में गेहूं खरीद प्रक्रिया की विस्तृत समीक्षा की

डीसी व एसपी ने अनाज मंडी का निरीक्षण किया

■ खरीद प्रक्रिया के दौरान पोर्टल में तकनीकी खामियां मिली

हरिभूमि न्यूज पानीपत

मुख्यमंत्री के प्रधान सचिव अरुण कुमार गुप्ता ने वीडियो कॉन्फ्रेंस के माध्यम से पानीपत के उपायुक्त डॉ वीरेंद्र दहिया के साथ गेहूं खरीद प्रक्रिया की विस्तृत समीक्षा की। डॉ दहिया ने जिले में गेहूं की खरीद की स्थिति पर विस्तार से जानकारी देते हुए बताया कि खरीद प्रक्रिया के दौरान पोर्टल में तकनीकी खामियां सामने आ रही हैं, जिसके कारण अनलोडिंग में दिक्कतें आ रही हैं। इस पर प्रधान सचिव ने संबंधित विभागों को तुरंत समाधान सुनिश्चित करने के निर्देश दिए। दूसरी ओर, डीसी डॉ दहिया ने विशेष रूप से हैफेड और वेंयरहाउस एजेंसियों को निर्देश दिए कि वे खरीद कार्य में तेजी लाएं और फसल की समय पर लिफ्टिंग सुनिश्चित करें। उपायुक्त ने कहा कि मंडियों में किसी भी प्रकार



पानीपत। इसराना अनाज मंडी का दौरा करते हुए उपायुक्त व पुलिस कप्तान आदि।

की अव्यवस्था या देरी किसानों के लिए परेशानी का कारण बन सकती है, जिसे किसी भी हालत में स्वीकार नहीं किया जाएगा। बैठक में प्रशासनिक अधिकारियों को निर्देशित किया गया कि वे मंडियों का नियमित निरीक्षण करें और मौके पर ही समस्याओं का समाधान करें।

इसराना मंडी जांची

उपायुक्त डॉ वीरेंद्र दहिया व पुलिस अधीक्षक भूपेंद्र सिंह ने अन्य प्रशासनिक अधिकारियों के साथ इसराना की नई अनाज मंडी में गेहूं की खरीद की जांच की। उन्होंने गेहूं की खरीद, उठान और गुणवत्ता व्यवस्था का विस्तृत आकलन किया तथा मौके पर मौजूद किसानों से संवाद कर उनकी समस्याएं भी सुनीं।

वहीं डीसी डॉ दहिया ने गेहूं की सरकारी खरीद को लेकर हैफेड व वेंयरहाउस एजेंसियों को अलर्ट किया है।

डेयरी संचालक का पुत्र पुलिस चौकी से लापता, ट्यूशन सेंटर पर किए थे फायर

नहर किनारे मिली स्कूटी, पिता की लाइसेंसी रिवाल्वर व कारतूस भी बरामद

हरिभूमि न्यूज पानीपत

समालखा। समालखा के डेयरी संचालक अनिल के 16 वर्षीय पुत्र ने अपने पिता की लाइसेंसी रिवाल्वर से मंगलवार की शाम को ट्यूशन स्थल पर दो फायर किए। बताया जा रहा है कि लड़के का अपने साथियों के साथ ट्यूशन पढ़ने के दौरान विवाद हुआ था। फायरिंग की घटना का मामला समालखा चौकी पहुंचा था। इस दौरान लड़का चौकी से निकल लिया। वहीं, बुधवार की सुबह अनिल की स्कूटी स्टार्ट हालत में समालखा के पास से बह रही दिल्ली परेलल नहर पर गांव नारायणा व नामुंडा के पुल के पास मिली। स्कूटी के पास ही रिवाल्वर व लडके का बैग पड़ा था। पुलिस की तलाशी में बैग से चार जिंदा कारतूस, कक्षा 12वीं की मैथ की बुक, एक कॉपी, कई पैर व चश्मा,



पानीपत। समालखा पुलिस नहर पर बरामद रिवाल्वर व कारतूस की जांच करते हुए।

चॉकलेट के खाली पैपर व स्कूटी की रिपोर्ट वाली चाबी मिली है। जबकि डेयरी संचालक अनिल के पुत्र का कोई सुराग नहीं लगा। इधर, अनिल ने अपने पुत्र की गुमशुदी की रिपोर्ट समालखा चौकी में दर्ज करवाई। जबकि लडके नहर में कूदने की आशंका है। पुलिस लडके की गोताखोरी की मदद से तलाश करवा रही है। दूसरी ओर, डीएसपी सतीश वत्स ने बताया कि अनिल के पुत्र की तलाश करवाई जा रही है, उसके बरामद होने पर ही इस मामले की पूरी जानकारी मिल पाएगी।

काकोदा में गेहूं की फसल जली

पानीपत। पानीपत के गांव गांव काकोदा में अज्ञात कारणों से गेहूं की फसल में आग लग गई। बता दे कि इस घटना में चार किसानों की लगभग आठ एकड़ फसल जलकर राख हो गई। आग लगने की घटना में किसान संदीप की तीन, सुनील को दो, गुलाब को दो नरेंद्र प्रसाद की एक एकड़ भूमि में खड़ी गेहूं की फसल जल कर राख हो गई। वहीं, किसानों ने खेतों की जुलाई कर आग को आगे बढ़ने से रोक कर काबू किया। हालांकि दमकल का टैंडर भी मौके पर पहुंचा, लेकिन तब तक आग को काबू किया जा चुका था।

विदेश जाने से पहले भेजने वाली एजेंसी की अच्छे से करें जांच

आजकल हर साल विदेश में पढ़ाई करने वाले छात्रों की संख्या बढ़ रही



पानीपत। एसडी कॉलेज के विद्यार्थियों को संबोधित करते हुए सौरभ दुग्गल।

हरिभूमि न्यूज पानीपत एसडी पीजी कॉलेज में वाणिज्य विभाग द्वारा विदेश में पढ़ाई और नौकरी विषय पर सेमिनार का आयोजन किया गया। मुख्य वक्ता सौरभ दुग्गल एवं डाटा लींग से जुड़े जागरूक जाओ प्रशिक्षक ने हिस्सा लिया। मेहमान का स्वागत प्राचार्य डॉ. अनुपम अरोड़ ने किया। मंच संचालन डॉ.दीपा वर्मा ने किया। सौरभ दुग्गल ने कहा कि आजकल हर साल विदेश में पढ़ाई करने वाले छात्रों की संख्या बढ़ रही है। विदेश में पढ़ाई के लिए पीएम विद्या लक्ष्मी शिक्षा ऋण, डॉ.अंबेडकर केंद्रीय क्षेत्र योजना, गुजरात सरकार का शिक्षा ऋण, एनबीसीएफडीसी की शिक्षा ऋण योजना, पढ़ो परदेश योजना जैसी योजनाएँ मौजूद हैं। प्राचार्य डॉ.अनुपम अरोड़ ने कहा कि यदि हम विदेश में पढ़ाई करने की योजना बना रहे हैं तो इसमें उत्साह और उल्लंघन अक्सर साथ साथ चलते हैं। इसके महेंजर हमेशा सचेत रहे।

स्वास्थ्य के प्रति हमेशा गंभीर रहे रोडवेज कर्मी : डॉ. दीप्ति जैन

द किडनी हॉस्पिटल ने नए स्टैंड पर स्वास्थ्य जांच शिविर का आयोजन



पानीपत। द किडनी हॉस्पिटल के डॉक्टरों रोडवेज बस स्टैंड पर कर्मियों का स्वास्थ्य जांचते हुए।

हरिभूमि न्यूज पानीपत द किडनी हॉस्पिटल, पानीपत एवं हरियाणा रोडवेज, पानीपत सौजन्य से गांव सिवाह स्थित रोडवेज बस स्टैंड पर निशुल्क स्वास्थ्य जांच शिविर का सफलतापूर्वक आयोजन किया गया। शिविर में डॉ. शंकर तयाल (एमडी मॉडिसिन, कंसल्टेंट फिजिशियन), डाइटेडियन रितु राठी, डॉ. सुरेंद्र (आरओएम) हरियाणा रोडवेज के कर्मचारियों एवं उनके परिजनों का कैंप में स्वास्थ्य जांचा गया। वहीं, जनरल फिजिशियन एवं डाइटेडियन द्वारा परामर्श दिया गया और जरूरतमंदों को फ्री दवाइयां दी गईं।

इस अवसर पर प्रमुख संचालक डॉ दीप्ति जैन, नर्सिंग स्टाफ टीम अनीता, रमेश, ललित, काजल, अरविन्द, फार्मसी से अली, लैब से मीनू, पीआरओ भूपेंद्र सिंह, बाजिंदर, कुलबीर, रोडवेज से मनफूल व संदीप वर्मा ने कैंप को सफल बनाने में सहयोग दिया।

आस्था डेरा बाबा जोध सचियार में श्रद्धालुओं का तांता

13 अप्रैल से शुरू होने वाला बैसाखी मेला तीन दिनों तक चलता है

■ अरदास के साथ कीर्तन का शुभारंभ हुआ, रही भक्तों की भारी भीड़

हरिभूमि न्यूज पानीपत।

डेरा बाबा जोध सचियार में चल रहे तीन दिवसीय बैसाखी समागम के दूसरे दिन बुधवार को श्रद्धा और आस्था का अद्भुत दृश्य देखने को मिला। गुलाब के फूलों की वर्षा के बीच दीवान हॉल में सुशोभित किया। अरदास के साथ कीर्तन का शुभारंभ हुआ। प्रधान सेवादर एवं विधायक विनोद भयाना ने बताया कि पाकिस्तान से भारत आने के बाद उनके पूर्वजों ने इस डेरे की

गुलाब के फूलों की वर्षा के बीच दीवान हॉल में किया सुशोभित



पानीपत। बाबा जोध सचियार में श्री गुरु ग्रंथ साहिब को ले जाते हुए विधायक विनोद भयाना।

स्थापना की थी। यहां आने वाले श्रद्धालुओं की हर मनोकामना पूर्ण होती है। जिसके चलते श्रद्धालुओं की संख्या निरंतर बढ़ रही है। हर वर्ष 13 अप्रैल से शुरू होने वाला बैसाखी मेला तीन दिनों तक चलता

धर्म के पालन से मिलता है सुख : वेद

दिव्य गीता सत्संग व भजन संध्या 17 से 19 तक



पानीपत। जन सेवा दल एवं अपना आशियाना द्वारा आगामी 17 से 19 अप्रैल तक आयोजित तीन दिवसीय धार्मिक कार्यक्रमों की उम्मीद है। बैठक का आयोजन किया गया। बैठक में बाद आयोजकों द्वारा प्रकर वार्ता में कार्यक्रम की विस्तार से जानकारी दी गई। जन सेवा दल के प्रवक्ता युधिष्ठिर शर्मा ने बताया कि प्रतिदिन 250 के करीब अनाम व अज्ञान लावारिसों के अतिम संस्कार के बाद उनकी अस्थियां जन सेवा दल द्वारा हरिद्वार में गंगा के तट पर विधिवत प्रवाहित की जाती है। इससे पूर्व धार्मिक आयोजन कर उनकी श्रद्धांजलि दी जाती है। जन सेवादल के महासचिव चमन गुलाटी ने बताया कि 17 अप्रैल को तीन बजे श्रीराम चौक से विशाल कलश शोभा यात्रा भजन सत्संग आदि संकीर्तन के साथ चलेगी और शाम पांच बजे श्री देवी मंदिर पहुंचेगी। जहां गीता मंत्रों, महासंदेशरचर स्वामी ज्ञानानंद जी महाराज का प्रवचन होगा। इस अवसर पर श्री बह्मन्नाथि श्रीनाथ, जन सेवा दल के प्रधान कृष्ण मनचंद, महासचिव चमन गुलाटी, युधिष्ठिर शर्मा, कृष्ण रेवड़ी, रमेश माटा, वेद पराशर, रविंद्र सैनी, सुरेश कांशर, सुनील वोवर, सुभाष बठना, वेद बागा आदि उपस्थित रहे।

राज्य निर्वाचन आयोग की हिदायतों के अनुसार कार्टवाई शुरू, 25 तक लिए जाएंगे नामांकन, फिर जांच के बाद जारी किए जाएंगे चुनाव चिह्न

नगर निगम चुनाव: नामांकन के लिए रिटर्निंग ऑफिसर ने नोटिस जारी किया, 21 से शुरू होगी नामांकन पत्र दाखिल करने की प्रक्रिया

कांग्रेस-भाजपा ने शुरू की जिताउ उम्मीदवारों के चयन की प्रक्रिया, एक-एक आवेदन होने की वजह से कांग्रेस ने उम्मीदवारों को प्रचार शुरू करने के लिए निर्देश



हरिभूमि न्यूज़ अंबाला
राज्य निर्वाचन आयोग की ओर से अधिसूचना जारी कर नगर निगम के महापौर और सदस्यों के पदों के लिए आम चुनाव की घोषणा की है। इस अधिसूचना की अनुपालना में रिटर्निंग ऑफिसर दर्शन कुमार (एचसीएस) ने अंबाला नगर निगम के महापौर और निगम के सदस्यों के आम चुनाव के लिए हरियाणा नगर निगम चुनाव नियम 1994 के नियम 22 के तहत

शक्ति का प्रयोग करते हुए नामांकन प्रक्रिया का पूरा कार्यक्रम घोषित किया है। इन चुनावों के तहत चुनाव कार्यक्रम के अनुसार, नामांकन के लिए रिटर्निंग ऑफिसर द्वारा नोटिस जारी किया गया है। निगम चुनाव के तहत उम्मीदवार 21 अप्रैल 2026 से 25 अप्रैल, 2026 के बीच सुबह 11 बजे से दोपहर 3 बजे तक अपने नामांकन पत्र दाखिल कर सकते हैं। उन्होंने बताया कि चुनाव के दृष्टिगत नामांकन पत्रों की जांच 27 अप्रैल 2026 को की जाएगी। उम्मीदवार 28 अप्रैल, 2026 को दोपहर 3 बजे तक अपना नाम

वापस ले सकते हैं जिसके तुरंत बाद उम्मीदवारों को चुनाव चिह्न आवंटित कर दिए जाएंगे। इन सभी पदों के लिए मतदान 10 मई 2026 को सुबह 8 बजे से शाम 6 बजे तक आयोजित किया जाएगा। नगर निकायों के मतों की गणना 13 मई को सुबह 8 बजे से निर्धारित केंद्र पर शुरू होगी। अधिसूचना से जुड़ी जानकारी उपायुक्त, निगम, एसडीएम तथा तहसील कार्यालयों में चप्पा कर दी गई है।

नगर निगम चुनाव का ऐलान होते ही भाजपा व कांग्रेस ने अपनी तैयारी शुरू कर दी है। इस बार दोनों दलों के उम्मीदवारों के बीच सीधा मुकाबला होगा। उम्मीदवारों के चयन को लेकर सबसे ज्यादा दिक्कत भाजपा में है। यहां हर वार्ड में टिकट के लिए मारामारी है। सभी 20 वार्डों के साथ मेयर पद के लिए भी कई उम्मीदवार मैदान में हैं। ऐसे में भाजपा को जिताउ उम्मीदवारों के चयन में खूब मत्थापत्ती करनी होगी। उधर कांग्रेस में इस बार उम्मीदवारों के चयन को लेकर ज्यादा कसरत करने की गैरत आती नहीं दिख रही। कांग्रेस के पास कई वार्डों से एक-एक आवेदन ही आया। ऐसे में इन वार्डों के उम्मीदवारों को चुनाव के लिए प्रचार शुरू करने के आदेश दिए गए हैं। कई उम्मीदवारों ने भी प्रचार भी शुरू कर दिया है। मेयर पद के लिए भी केवल एक ही आवेदन कांग्रेस के पास है। ऐसे में मेयर पद के लिए भी कांग्रेस को ज्यादा कसरत नहीं करनी पड़ेगी।

दोनों दलों ने शुरू की तैयारी

नगर निगम चुनाव का ऐलान होते ही भाजपा व कांग्रेस ने अपनी तैयारी शुरू कर दी है। इस बार दोनों दलों के उम्मीदवारों के बीच सीधा मुकाबला होगा। उम्मीदवारों के चयन को लेकर सबसे ज्यादा दिक्कत भाजपा में है। यहां हर वार्ड में टिकट के लिए मारामारी है। सभी 20 वार्डों के साथ मेयर पद के लिए भी कई उम्मीदवार मैदान में हैं। ऐसे में भाजपा को जिताउ उम्मीदवारों के चयन में खूब मत्थापत्ती करनी होगी। उधर कांग्रेस में इस बार उम्मीदवारों के चयन को लेकर ज्यादा कसरत करने की गैरत आती नहीं दिख रही। कांग्रेस के पास कई वार्डों से एक-एक आवेदन ही आया। ऐसे में इन वार्डों के उम्मीदवारों को चुनाव के लिए प्रचार शुरू करने के आदेश दिए गए हैं। कई उम्मीदवारों ने भी प्रचार भी शुरू कर दिया है। मेयर पद के लिए भी केवल एक ही आवेदन कांग्रेस के पास है। ऐसे में मेयर पद के लिए भी कांग्रेस को ज्यादा कसरत नहीं करनी पड़ेगी।

खबर संक्षेप



गेहूं खरीद का कार्य पूरी तरह सुचारु रूप से जारी

शहजादपुर। मार्केट कमेटी नारायणगढ़ के सचिव अखिलेश शर्मा ने बताया कि 15 अप्रैल 2026 तक मार्केट कमेटी के अधीन आने वाली अनाज मंडी नारायणगढ़, खरीद केंद्र भरेडी कलां एवं बेरखेडी में कुल 2,03,373 क्विंटल गेहूं की आवक हो चुकी है। उन्होंने बताया कि मंडी एवं खरीद केंद्रों में गेहूं खरीद का कार्य पूरी तरह सुचारु रूप से जारी है। सभी आदतियों द्वारा प्रदेश सरकार के निर्देशानुसार किसानों की फसल की तुलनाई इलेक्ट्रॉनिक कांटों के माध्यम से ही की जा रही है। मंडियों में फसल की समय पर खरीद और उठान सुनिश्चित करने के लिए सभी आवश्यक प्रबंध किए गए हैं। सचिव ने बताया कि मंडियों में किसानों को किसी प्रकार की अस्वविधा न हो, इसके लिए साफ-सफाई, पेयजल, बिजली आदि की व्यवस्था सहित सभी मूलभूत सुविधाएं उपलब्ध करवाई गई हैं। उन्होंने कहा कि वर्तमान में मंडियों में गेहूं खरीद कार्य सुचारु रूप से चल रहा है।

मंडी गेट पर ट्रैक्टर-ट्रॉलियों की लंबी कतारें, घंटों करना पड़ा इंतजार बायोमेट्रिक सिस्टम ठप होने पर फूटा किसानों का गुस्सा, जमकर नारेबाजी

समय पर उठान न होने से पूरी मंडी गेहूं की बोरियों से अटी

हरिभूमि न्यूज़ बराड़ा
अनाज मंडी में गेहूं की सरकारी खरीद के दौरान बुधवार को व्यवस्थाएं उस समय पूरी तरह लड़खड़ा गईं, जब बायोमेट्रिक प्रणाली अचानक ठप हो गई। इसके चलते मंडी गेट पर ट्रैक्टर-ट्रॉलियों की लंबी कतारें लग गईं और किसानों को घंटों इंतजार करना पड़ा। करीब तीन घंटे तक गेट पास जारी न होने से आक्रोशित किसानों ने प्रशासन के खिलाफ जोरदार नारेबाजी की। हालात बिगड़ते देख और सड़क पर जाम की स्थिति बनने के बाद विभाग ने आनन-फानन में मैनुअल तरीके से पर्चियां काटनी शुरू कीं, तब जाकर व्यवस्था कुछ हद तक पटरी पर लौटी।



गेट पर घंटों फंसे रहे किसान

सुबह से ही मंडी के मुख्य द्वार पर करीब 50 से अधिक ट्रैक्टर-ट्रॉलियां खड़ी हो गई थीं। किसानों का आरोप है कि बायोमेट्रिक मशीन और संबंधित वेबसाइट काम न करने के कारण उन्हें मंडी में प्रवेश नहीं दिया जा रहा था। किसान आशु राणा, शेखर थंडा और संजीव (महमूदपुर) ने बताया कि तपती धूप में घंटों इंतजार के बावजूद कोई समाधान नहीं निकला। मजदूरों में कई किसानों को अपनी फसल वापस ले जानी पड़ी। किसानों ने प्रशासन की कार्यप्रणाली पर सवाल उठाते हुए कहा कि एक ओर सरकार डिजिटल व्यवस्था का दावा करती है, वहीं जमीनी स्तर पर तकनीकी खामियों का खामियाजा अन्नदाताओं को भुगतना पड़ रहा है।

पूरी तरह सामान्य

बायोमेट्रिक प्रणाली में सुबह से ही तकनीकी दिक्कत आ रही थी, जिसकी सूचना उच्चाधिकारियों को दे दी गई थी। उन्होंने कहा कि फिलहाल मैनुअल गेट पास जारी करने की अनुमति दे दी गई है और जल्द ही स्थिति पूरी तरह सामान्य कर दी जाएगी। साथ ही उन्होंने दावा किया कि मंडी में बारदबाने व अन्य आवश्यक सुविधाओं की कोई कमी नहीं रहेगी दे दी जाएगी।

मंडी के नीतर भी अव्यवस्था

सिर्फ तकनीकी समस्या ही नहीं, मंडी के अंदर की स्थिति भी चिंताजनक बनी हुई है। आदती मजजीत सिंह के अनुसार मंडी गेहूं की बोरियों से पूरी तरह भर चुकी है। समय पर उठान न होने के कारण नई फसल के लिए पर्याप्त जगह नहीं बची है। वहीं बारदबाने की कमी के चलते तुलाई कार्य भी प्रभावित हो रहा है, जिससे किसानों और आदतियों दोनों को परेशानी का सामना करना पड़ रहा है।



बराड़ा। अनाज मंडी में किसानों से बात करते हुए विधायक।

बायोमेट्रिक, गेटपास और ट्रैक्टर से जुड़ी सभी शर्तें अनावश्यक

बराड़ा। विधायक पूजा ने बुधवार को तलहेड़ी रांगदान व केसरी सब अनाज मंडी का दौरा कर गेहूं खरीद व्यवस्थाओं का जायजा लिया। किसानों आदतियों व मजदूरों से बातचीत कर मंडी में उनको आ रही समस्याओं के बारे में भी जानकारी ली। विधायक ने कहा कि प्रदेश की मंडियों में गेहूं खरीद के लिए ऑनलाइन पोर्टल और सर्वर डाउन होने के कारण किसान भारी परेशान हैं गेट पास जेनेट करने वाला ऑनलाइन सिस्टम फेल हो रहा है, जिससे घंटों की देरी हो रही है। बायोमेट्रिक सिस्टम और फोटो लेने की अनिवार्यता के कारण किसान परेशान हैं। बायोमेट्रिक, गेटपास और ट्रैक्टर से जुड़ी शर्तें अनावश्यक हैं। इनसे छोटे और गरीब किसानों को सबसे ज्यादा दिक्कत हो रही है। बुजुर्ग किसानों और महिलाओं के लिए भी ये नियम व्यावहारिक नहीं हैं। उन्होंने कहा कि मंडियों में बारदबाने की कमी एक बड़ी समस्या बनी हुई है। एक ओर उठान नहीं हो रहा, वहीं बारदाना न मिलने से गेहूं की भर्राई भी प्रभावित हो रही है। धीमी खरीद और उठान के कारण किसानों के माथे पर चिंता की लकीरें साफ नजर आ रही हैं। मौसम खराब होने या बारिश की स्थिति में खुले में पड़ा गेहूं खराब होने का खतरा भी बना हुआ है। उन्होंने कहा कि भाजपा सरकार 72 घंटे में किसानों की फसल के भुगतान का दावा करती है लेकिन किसानों को कई हफ्तों तक भुगतान नहीं मिल रहा। सरकार फसल खरीद के जिन 72 घंटों पर भुगतान का दावा करती है वह 72 घंटे फसल को हैफेड या दूसरी एजेंसियों के गोदाम में पहुंचने के बाद मान्य होते हैं लेकिन सरकार द्वारा खरीद के बाद अग्र किसान की फसल चाहे दस दिनों तक मंडी में पड़ी रहे और उसका उठान न हो तो उसकी जवाबदेही सरकार की नहीं है।



अंबाला। सभा को प्रदान किया गया 200 साल पुराना फोल्डिंग रथ।

भगवान परशुराम जयंती पर आयोजन भव्य शोभायात्रा की तैयारियां प्रारंभ, कई बैंड मचाएंगे धूम

हरिभूमि न्यूज़ अंबाला
जिला ब्राह्मण सभा द्वारा भगवान श्री परशुराम जयंती के पावन अवसर पर निकाली जाने वाली भव्य शोभायात्रा को लेकर तैयारियां तेज कर दी गई हैं। इस आयोजन को लेकर सभा के पदाधिकारियों एवं समाज के लोगों में खासा उत्साह देखने को मिल रहा है। सभा के सेवक सदस्य एकांश शर्मा ने बताया कि हर वर्ष की भांति इस वर्ष भी शोभायात्रा को भव्य एवं आकर्षक स्वरूप देने के लिए विशेष व्यवस्थाएं की जा रही हैं। उन्होंने बताया कि इस शोभायात्रा का मुख्य आकर्षण ऐतिहासिक रथ रहता है जो महाराजा पटियाला के सौजन्य से ब्राह्मण सभा को प्राप्त हुआ था। इस रथ का धार्मिक और ऐतिहासिक महत्व है जिसके कारण सहारनपुर, हरीश बैंड मोहाली, आजाद बैंड, नानोता (सहारनपुर), कृष्णा बैंड, अंबाला शहर, अनमोल नासिक डोल, संदीप नटखट आर्ट ग्रुप अंबाला शहर, मुलख राज की बगौं, शाम साउंड शामिल रहेंगे। शहर के विभिन्न क्षेत्रों में बैठकें आयोजित कर लोगों को अधिक से अधिक संख्या में शोभायात्रा में शामिल होने के लिए प्रेरित किया जा रहा है।

बल्लू खिसकने से लेंटर का ढांचा ढहा, छह मजदूर मलबे में दबे

साहा। साहा-शहजादपुर रोड स्थित संदीप वेल्टिंग वर्कशॉप के पास एक निर्माणाधीन दुकान में लेंटर डालते समय बुधवार दोपहर 4 बजे एक बड़ा हादसा पेश आया। लेंटर के नीचे चला रखी एक बल्लू अचानक खिसकने के कारण लेंटर भरभराकर नीचे गिर गया। इस हादसे में छह मजदूर दब गए जो गंभीर रूप से घायल हो गए। हादसे के वक्त मौके पर करीब 8 से 10 मजदूर व मिस्त्री काम कर रहे थे। मलबे में दबे घायलों को साथी मजदूरों और स्थानीय लोगों की मदद से बाहर निकालकर तुरंत अस्पताल पहुंचाया गया। घायलों में हेमा माजरा गांव के रवि (26), राजाराम (24) व विपिन कुमार (26) को उपचार के लिए कैंट के नगरिक अस्पताल में दाखिल करवाया गया, जबकि दो अन्य मजदूरों को मुलाना एमएम अस्पताल में दाखिल करवाया गया। चौख-पुकार के बीच निकाला गया बाहर ठेकेदार रामचरण ने बताया कि करीब 7 से 8 मजदूरों के साथ शहजादपुर रोड पर लेंटर डालने का काम करवा रहा था। लेंटर का काम लगभग खत्म होने वाला था कि ढांचा गिर गया। हादसे के बाद मौके पर मौजूद अन्य मजदूरों में चौख-पुकार मच गई।

छात्रों को जॉब के लिए एलीकेशन राइटिंग की दी जानकारी

बराड़ा। महाराणा प्रताप नेशनल महाविद्यालय में यूथ रेड क्रॉस एवं अंग्रेजी विभाग के संयुक्त तत्वावधान में 'जॉब एलीकेशन राइटिंग' विषय पर छह दिवसीय कार्यशाला का सफल आयोजन किया गया। कार्यक्रम के दौरान महाविद्यालय की प्राचार्या डॉ. राजश्री खरे ने विद्यार्थियों को संबोधित करते हुए कहा कि आत्मवृत्त (रेज्यूमे) नौकरी के लिए आवेदन करने का पहला और महत्वपूर्ण चरण होता है। उन्होंने बताया कि इस प्रकार की कार्यशालाएं विद्यार्थियों की आवेदन-पत्र लेखन क्षमता को निखारने में सहायक सिद्ध होती हैं। उन्होंने आगे कहा कि आत्मवृत्त के माध्यम से ही संभावित नियोक्ता उम्मीदवार की व्यक्तिगत प्रोफाइल को बेहतर तरीके से समझ पाता है। कार्यशाला में अंग्रेजी विभाग की विभागाध्यक्ष डॉ. शैली मनन ने विद्यार्थियों को आत्मवृत्त तैयार करने की विस्तृत जानकारी दी। उन्होंने व्यक्तिगत विवरण, शैक्षिक योग्यता, कार्य-अनुभव सहित अन्य महत्वपूर्ण पहलुओं को प्रभावी ढंग से प्रस्तुत करने के गुर सिखाए। कार्यशाला के समापन पर विद्यार्थियों ने अपने-अपने आत्मवृत्त तैयार किए तथा नौकरी के लिए आवेदन प्रक्रिया को विस्तार से समझा। इस कार्यशाला में कुल 22 विद्यार्थियों ने भाग लिया। अंत में प्राचार्या द्वारा सभी प्रतिभागियों को प्रमाण-पत्र वितरित किए गए।

सर्वसम्मति से बाबू राम गुर्जर बने चेरयरमैन, कार्यकारिणी का विस्तार

शहजादपुर। पी डब्ल्यू.डी. मैकेनिकल वर्कशॉप यूनिजन की जन स्वास्थ्य अभियंत्रिकी शाखा नारायणगढ़ का त्रिवार्षिक चुनाव राज्य उपप्रधान सरदार इंदरजीत सिंह की अध्यक्षता में संपन्न हुआ। चुनाव सभा में सर्वसम्मति से युनिजन चेरयरमैन बाबू राम गुर्जर, गगनदेही व प्रधान राणधीर सिंह गुर्जर, सचिव जयदेव सिंह व उप सचिव रविंद्र नाला, कोषाध्यक्ष मनीष सेनी, वरिष्ठ उपप्रधान दर्शन राणा, उपप्रधान संजीव कुमार गुर्जर गगनदेही व जय किशन, रामकुमार, आडिटर शिव कुमार, प्रेस सचिव संजीव कुमार व संगठन सचिव संजीव कुमार कड़ासन को चुना गया। इस मौके पर मनदीप सिंह, मुकेश कुमार, करण सिंह, पंकज राणा, जितेन्द्र सैनी, जसबीर राणा, संदीप सिंह सहित काफी संख्या में कर्मचारी मौजूद थे।

मुख्यमंत्री के प्रधान सचिव ने वीसी के जरिए उपायुक्त को दिए जरूरी निर्देश किसानों को नहीं होनी चाहिए कोई भी दिक्कत बेहतर तरीके से गेहूं खरीद-लिफ्टिंग के निर्देश

अंबाला में 1 लाख 14 हजार 722 एमटी गेहूं की खरीदी, 35147.2 का उठान



अंबाला। वीसी के दौरान मौजूद प्रशासनिक अधिकारी।

हजार 722 मिट्टिक टन गेहूं खरीद हो चुकी है तथा इसके साथ 35147.2 लिफ्टिंग भी हो चुकी है। बीते कल 10 हजार मीट्रिक टन लिफ्टिंग हुई थी।

आगामी दिनों में लिफ्टिंग का कार्य और बेहतर तरीके से होगा। इसके साथ-साथ किसानों को समयबद्ध तरीके से उनकी फसलों का भुगतान भी सीधा उनके खाते में किया जा रहा है। जिले में बारदाने की कोई कमी नहीं है। वीसी में जो दिशा-निर्देश मिले हैं उनकी अनुपालना के तहत गेहूं खरीद के कार्य के साथ-साथ लिफ्टिंग के कार्य में तेजी लाई जाएगी।

ये रहे मौजूद

उपायुक्त ने अधिकारियों की बैठक लेते हुए सभी एसडीएम को कहा कि वे अपने-अपने क्षेत्रों में मंडियों का जायजा लें। गेहूं खरीद कार्य की समीक्षा के साथ-साथ लिफ्टिंग के कार्य की भी मोनिटरिंग रखें। उन्होंने यह भी कहा कि यदि किसी तकनीकी कारण से पोर्टल बंद हो तो ऐसी स्थिति में मैनुअल तरीके से कार्य करें और बाद में उसे नियमों की पालना अनुरूप पोर्टल पर अपलोड करना सुनिश्चित करें ताकि किसानों को किसी प्रकार की परेशानी का सामना न करना पड़े। उन्होंने यह भी कहा कि आगामी 10 दिनों में गेहूं की आवक मंडियों में ज्यादा रहेगी। इसलिए एजेंसियां बेहतर समन्वय बनाकर गेहूं खरीद का कार्य करना सुनिश्चित करें। लिफ्टिंग का कार्य भी निर्बाध रूप से होना चाहिए ताकि मंडियों में ओवर प्लो न हो। उन्होंने यह भी कहा कि सभी कार्य बेहतर तरीके करने सुनिश्चित करने हैं। बैठक में एडीसी विराट, एसडीएम दर्शन कुमार, एसडीएम कनिंका गोयल, एसडीएम शिवजीत भारती, एसडीएम सतिंदर सिवाव, मुख्य कार्यकारी अधिकारी पूजा, डीएफएससी निशांत राठी, डीएम हैफेड देवेंद्र सिंह, डिप्टी सीईओ राजन सिंगला भी मौजूद रहे।

हरिभूमि आवश्यक सूचना

जिन पाठकों को अखबार मिलने में किसी भी प्रकार की अस्वविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सएप करें :-
हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005